




సిఎంతో బ్రిటిష్ హైకమిషనర్ లండన్ భేటీ

తెలంగాణ విద్యార్థులకు
 సహకారం ఇస్తామని హామీ



ప్రత్యేక సాఫ్ట్‌వేర్‌తో ఓట్ల తొలగింపు

- ఇతర రాష్ట్రాల ఫోన్లు ఉపయోగింపు
- ఒక రాష్ట్రం తరవాత మరో రాష్ట్రం
- కాంగ్రెస్‌కు పడే ఓట్ల జాబితా గుర్తించి చర్చ
- పవర్ పాయింట్ ప్రజెంటేషన్ ద్వారా రాహుల్ వివరణ..

విఎం స్కాన్, స్కాన్ డివైస్, సెప్టెంబర్ 18:
 కేంద్ర ఎన్నికల సంఘంపై కాంగ్రెస్ అగ్రనేత రాహుల్ గాంధీ మరోసారి తీవ్ర ఆరోపణలు చేశారు. 2023 అసెంబ్లీ ఎన్నికల సమయంలో కాంగ్రెస్ పార్టీకి పట్టున్న ప్రాంతాల నుంచి ఓట్లను తొలగించారని విమర్శించారు. రాష్ట్రం వెలుపలి నుంచి నకిలీ లాగిన్లు, ఫోన్ నంబర్లను ఉపయోగించి ఓటర్ ఐడీలను తొలగించినట్లు వ్యాఖ్యానించారు. సాఫ్ట్‌వేర్‌ను వినియోగించి కేంద్రీకృత పద్ధతిలో ఈ చర్యలకు పాల్పడినట్లు ఆరోపించారు. ఈ మేరకు ఢిల్లీలో మీడియా సమావేశంలో ఆరోపణలు చేశారు. ఓట్ల తొలగింపు అంతా వ్యక్తులతో గాకుండా సాఫ్ట్‌వేర్‌ను ఉపయోగించి చేస్తున్నారని, అదంతా ఒక పత్రిక ప్రకారం జరుగుతోందని, ప్రతిపక్షాలకు ఓట్లు వేసే కమ్యూనిటీలను మరీ ముఖ్యంగా లక్ష్యంగా చేసుకుంటున్నారని, దీనికి సంబంధించి మేం 100 శాతం ఆధారాలను గుర్తించామన్నారు. త్వరలో ఎన్నికల సంఘంపై హైడ్రోజన్ బాంబ్ పేల్చబోతున్నట్లుగా ప్రకటించినట్లుగానే గురువారం రాహుల్ గాంధీ పేల్చారు. ఓట్ల చోరీపై గతంలో కొన్ని ఆధారాలు బయటపెట్టగా.. ఈరోజు మరిన్ని ఆధారాలను బయటపెట్టారు. మీడియా ముందు వీడియో ప్రజెంటేషన్ ఇస్తా... ఓట్ల చోరీపై 100 శాతం ఆధారాలతో రుజువులు బయటపెడుతున్నట్లు ప్రకటించారు. దేశ వ్యాప్తంగా లక్షలాది ఓట్లు- తొలగించాలని కొంత మంది కంకణం కట్టుకున్నారు.. దానికి ఎన్నికల సంఘం వత్తాను పలుకుతుందని ఆరోపించారు. ప్రజాస్వామ్యం ఖానీ అవుతుంటే ఈసీ కళ్లప్పగించి చూస్తోందని ధ్వజమెత్తారు. ఈ రాష్ట్రంలో ఎన్నికలు అయిపోతే.. ఇంకొక రాష్ట్రంలో.. ఇలా అన్ని రాష్ట్రాల్లో ఎన్నికల సమయానికి లక్షలాది మంది ఓట్లను తొలగిస్తున్నారని తీవ్ర విమర్శలు **మిగతా 2లో..**



కొడుకు పెళ్లి రిసిప్షన్ రద్దు చేసుకున్న ఎమ్మెల్యే

రైతుల సంక్షేమం కోసం 2 కోట్లు ఇవ్వాలని నిర్ణయం
 సిఎం రేవంత్‌ను కలిసి చెక్ అందచేసిన బత్తుల లక్ష్మారెడ్డి



ట్రీపుల్ ఆర్ అలైన్మెంట్ మార్పు

కలెక్టర్‌తో మాట్లాడిన కెటిఆర్
 రైతులకు అన్యాయం చేస్తే మరో లగచర్ల అంటూ హెచ్చరిక



సాఫ్ట్‌వేర్‌తో ఓట్ల తొలగింపు అసాధ్యం..

రాహుల్ విమర్శలను ఖండించిన ఇసి
 అబద్ధాల ప్రచారంతో
 అస్థిరత సృష్టించే యత్నం
 రాహుల్ విమర్శలపై
 మండిపడ్డ బిజెపి నేతలు
 బంగ్లా చొరబాటుదారులకు అండ
 ఓట్లచోరీ ఆరోపణల వెనక ఇదే లక్ష్యం
 రాహుల్ తీరుపై మండిపడ్డ అమిత్ షా



నేనంటే గిట్టని వారి దుష్ప్రచారం

- పార్టీ మారడం, రాజీనామా చేయడం అంటూ రూమర్స్
 - ఎమ్మెల్యే కోమటిరెడ్డి రాజగోపాల్ రెడ్డి వివరణ



ప్రభుత్వ పాఠశాల విద్యార్థులకు నోటు బుక్స్, స్టేషనరీ వస్తువుల పంపిణీ

బ్యాంక్ ఉద్యోగి దంపతుల దాతృత్వంకు అభినందనలు

ఏ ఎం న్యూస్ ఓయూ:

చేయూత ఫౌండేషన్ 10 సంవత్సరాలు 100వ సేవా కార్యక్రమాల పేరుతో గురువారం లాలాపేటలోని ప్రభుత్వ ప్రాథమిక పాఠశాలలో విద్యార్థులకు ఉచితంగా నోట్ బుక్స్, పెద్ద బాలెన్స్, పెన్సిల్స్, సార్సనర్, ఎర్రజర్, స్కెల్, పెన్ పెన్సిల్,క్రేయాన్స్ వంటి పలు స్టేషనరీ వస్తువులతో కూడిన కిట్ను వారి బాలిల్ను పంపిణీ చేశారు. అనంతరం పాఠశాల ఉపాధ్యాయులను జ్ఞాపికలతో ఘనంగా సత్కరించారు. ఈ సందర్భంగా చేయూత ఫౌండేషన్ ప్రసిడెంట్ డా. కేశరాజు పూర్ణిమ కామేశ్వరావు మాట్లాడుతూ గొప్ప మంచి ఉద్దేశ్యం కంటే చిన్న మంచి పని మంచిదన్నారు. తాను స్టేట్ బ్యాంక్ ఆఫ్ ఇండియా ఉద్యోగిగా రిటైర్ అయ్యానని తన పెన్షన్ డబ్బుల ద్వారా గత పది సంవత్సరాల నుంచి తాము కేవలం ప్రభుత్వ పాఠశాల విద్యార్థుల చదువు సులభంపెన అవసరాలను తీర్చేందుకు ఈ లాంటి సేవా కార్యక్రమాలు చేపడుతున్నామన్నారు. గత పదేళ్ల కాలంలో కొన్ని ప్రభుత్వ పాఠశాలలను ఎంచుకుని వారికి కావాల్సిన మౌళిక సదుపాయాల కల్పనతో పాటు స్టేషనరీ వస్తువులను అందజేస్తున్నట్లు పేర్కొన్నారు. దాదాపు రూ 10 లక్షలకు పైగా ఈ లాంటి సేవా కార్యక్రమాలకు వెచ్చించామన్నారు. బ్యాంక్



ఉద్యోగిగా పదవీ విరమణ పొందిన తర్వాత కూడా సేవా దృక్పథంతో విద్యార్థిని విద్యార్థులకు బుక్స్ పంపిణీ చేపడుతున్నామన్నారు. గత పదేళ్ల కాలంలో కొన్ని ప్రభుత్వ పాఠశాలలను ఎంచుకుని వారికి కావాల్సిన మౌళిక సదుపాయాల కల్పనతో పాటు స్టేషనరీ వస్తువులను అందజేస్తున్నట్లు పేర్కొన్నారు. దాదాపు రూ 10 లక్షలకు పైగా ఈ లాంటి సేవా కార్యక్రమాలకు వెచ్చించామన్నారు. బ్యాంక్ ఉద్యోగిగా పదవీ

విరమణ పొందిన తరువాత ప్రధానంగా పేద పిల్లలను, ప్రత్యేకంగా బాలికలను విద్యలో ప్రోత్సహించాలనే వారి దౌత్యాన్ని ఈ విధంగా చాటుకున్నందుకు స్కూల్ హెచ్ఎం వారిని ప్రత్యేకంగా అభినందించారు. ఈ కార్యక్రమంలో చేయూత సెక్రటరీ కేశరాజు వరలక్ష్మి, స్కూల్ హెచ్ఎం రమణమ్మ, జి ఎస్ రావు, అరుణ, ప్రొఫెసర్. డి. విశాలాక్షి, తాదిపాముల, మోహన్ గాండ్. రెక్టర్ పద్మావతి, అంజనేయ ప్రసాద్ తదితరులున్నారు.

అమీర్పేట్ (1081 పిల్లల సంబర్)లో 3వ బ్రాంచ్‌గా

వాల్మ్యా జోన్ హైపర్ మార్ట్ ఘనంగా ప్రారంభం..

ఏ ఎం న్యూస్, జూబ్లీహిల్స్ :

అమీర్ పేట్ లో రాబోయే దసరా పండుకు ప్రతి కుటుంబ సభ్యులు తమ వారితో తమ షాప్ కి వచ్చి విహార యాత్ర లాగా అనుభవించేలా వాల్మ్యా జోన్ హైపర్ మార్ట్ తమ 3 వ శాఖ(బ్రాంచ్)గా 1081 పిల్లల సంబర్ ఎదురుగా తమ షాపింగ్ మాల్ ను గురువారం ముఖ్య నిర్వాహకుల,అతిథుల, కుటుంబ సభ్యుల, వస్త్రభిమానుల మధ్య, అందరి మధ్య ఘనంగా ప్రారంభించింది, ఈ ప్రారంభోత్సవ కార్యక్రమం లో ముఖ్య అతిథిగా పాల్గొి వెంకటేశ్వర్లు (వ్యవస్థాపకుడు, అధ్యక్షుడు), శ్రీర్థ రాజమౌళి(వ్యవస్థాపకుడు, మేనేజింగ్ డైరెక్టర్),టీ.ప్రసాద రావు(వ్యవస్థాపకుడు, హెల్త్ టైం డైరెక్టర్) పాల్గొని వేద పండితుల మధ్య రిల్వన్ కట్ చేసి వాల్మ్యా జోన్ హైపర్ మార్కెట్ ను ఘనంగా ప్రారంభించారు ఈ సందర్భంగా వ్యవస్థాపకుడు, అధ్యక్షుడు మాట్లాడుతూ తమ 3 వ బ్రాంచ్ గా అమీర్ పేట్ లో వాల్మ్యా జోన్ హైపర్ మార్ట్ ను ప్రారంభించామని మీడియా సమావేశం లో తెలిపారు. వ్యవస్థాపకుడు , అధ్యక్షుడు శ్రీర్థ రాజమౌళి మాట్లాడుతూ 100 పైగా జాతీయ, అంతర్జాతీయ బ్రాండు మా దగ్గర లభ్యమవుతాయి అని తెలిపారు వ్యవస్థాపకుడు, హెల్త్ టైం డైరెక్టర్ డి. ప్రసాద రావు మాట్లాడుతూ 2000 రుపాయల పై కొనుగోలు పై అన్ని కేటగిరీలపై 21, 7గల్ 1 ఆఫర్ లు మా వాల్మ్యా జోన్ హైపర్ మార్ట్ లో ఉన్నాయని అన్నారు ఈ వాల్మ్యా



జోన్ హైపర్ మార్కెట్ ప్రారంభం లో ఎంతో మంది సంస్థ నిర్వాహకుల మిత్రులు,తో పాటు యువకులు,మహిళలు,అధిక సంఖ్యలో పాల్గొని వాల్మ్యా జోన్ హైపర్ మార్ట్ నిర్వాహకులను అతీర్చుదించారు వాల్మ్యా జోన్ హైపర్ మార్ట్ మేనేజర్ లు మాట్లాడుతూ కష్టమర్షకు ఇబ్బంది కాకుండా అనేక సంఖ్య లు

చెక్ ఔట్ కొంటర్ లు ఏర్పాటు చేశామని తెలిపారు రాబోయే దసరా,దీపావళి,మొదలగు పండుగలను దృష్టి లో ఉంచుకొని అన్ని ఫ్యాషన్, గ్రాసెరీ,హెల్త్,వేర్,పండుగ వస్త్రాలు,తో పాటు కిరాణి,గృహ వస్తువులు,అన్ని మా వాల్మ్యా జోన్ హైపర్ మార్ట్ లో లభ్యమవుతాయి శ్రీధర్ తెలిపారు.

తెలంగాణ సంస్కృతికి ప్రతీక బతుకమ్మ

21న వేయి స్తంభాల గుడిలో తొలి బతుకమ్మ గిన్నిస్ బుక్‌లో చోటు దక్కేలా సంబరాలు మంత్రి జూపల్లి కృష్ణారావు వెల్లడి

హైదరాబాద్, సెప్టెంబర్ 18:

బతుకమ్మ పండుగ తెలంగాణ సంస్కృతి అని, ప్రకృతిని గౌరవించడం, ప్రకృతిని కాపాడటం మనందరి బాధ్యత అని మంత్రి జూపల్లి కృష్ణారావు పేర్కొన్నారు. తెలంగాణ రాష్ట్ర వ్యాప్తంగా బతుకమ్మ పండుగలో పెద్దపత్తున పాల్గొని ప్రపంచానికి చాటి చెప్పాలని తెలిపారు. ఈ నెల 21వ తేదీ

నుంచి 30వ తేదీ వరకు బతుకమ్మ పండుగ సందరాలు జరుగుతాయని మంత్రి జూపల్లి కృష్ణారావు వెల్లడించారు. ఈ నెల 21వ తేదీన వరంగల్ జిల్లాలోని వెయ్యి స్తంభాల ఆలయం వద్ద బతుకమ్మ సంబరాలు ప్రారంభిస్తామని చెప్పుకొచ్చారు. గిన్నిస్ బుక్ రికార్డులో చేరి విధంగా సంబరాలు నిర్వహిస్తామని తెలిపారు. గురువారం గాంధీభవన్‌లో మంత్రి జూపల్లి కృష్ణారావు మీడియాతో మాట్లాడారు. బతుకమ్మ పండుగ బాధల నుంచి పుట్టిందని చరిత్రలో ఉందని వివరించారు. కొత్తగా కవులను, రచయితలను పిలిచి వారితో చర్చించి బతుకమ్మ పాటలు పాడేలా ప్లాన్ చేస్తామని పేర్కొన్నారు. బతుకమ్మ జరిగే ప్రాంతంలో ఘనంగా ఏర్పాట్లు- చేస్తామని వెల్లడించారు. హైదరాబాద్‌లోని శంషాబాద్ విమానాశ్రయంలో కూడా మన సంస్కృతి తెలిసేలా ఏర్పాట్లు- చేస్తున్నామని చెప్పుకొచ్చారు. బతుకమ్మ పండుగలో ప్రజలు అందరూ భాగస్వామ్యం కావాలని కోరారు. బతుకమ్మ పండుగ చేసుకున్న తర్వాత చెరువులో వదలాలని...అందుకు తగిన ఏర్పాట్లు- చేస్తున్నామని వివరించారు. బతుకమ్మ పండుగపై అవగాహన కార్యక్రమాలు

చేపడుతామని తెలిపారు. బతుకమ్మ పండుగ ముఖ్య ఉద్దేశం అందరూ కలిసి ఆత్మీయంగా చేసుకోవాలని. ఇది వృక్షల కార్యక్రమం కాదు అందరి పండుగ అని మంత్రి జూపల్లి కృష్ణారావు పేర్కొన్నారు. కొందరు బతుకమ్మ పండుగను రాజకీయం చేశారని టీ-టీసీసీ చీఫ్ మహేష్ కుమార్ గౌడ్ తెలిపారు. వివిధ రకాల పాటలతో బతుకమ్మను రాజకీయం చేస్తున్నారని చెప్పుకొచ్చారు. తెలంగాణ సంప్రదాయం బతుకమ్మ పండుగ అని ఉద్ఘాటించారు. మొదటిరోజు చేసుకునే ఎంగిలి పువ్వు బతుకమ్మ దగ్గరి నుంచి చివరి నడ్డల బతుకమ్మ వరకు ప్రభుత్వ అధికారులతో సమన్వయం చేసుకొని కాంగ్రెస్ శ్రేణులు ముందుకు వెళ్లాలని సూచించారు. బతుకమ్మ పండుగపై కొన్ని అపోహలు ఉన్నాయని అన్నారు. బతుకమ్మ పండుగ తెలంగాణ పండుగ.. తెలంగాణ సంప్రదాయమని చెప్పుకొచ్చారు. బతుకమ్మ పండుగలో ప్రతి ఒక్కరూ పాల్గొలకు అతితంగా చేసుకోవాలని సూచించారు. హైదరాబాద్‌లో బతుకమ్మ కుంట బతుకమ్మ కోసం మట్టి వచ్చిందని మహేష్ కుమార్ గౌడ్ పేర్కొన్నారు.

ఉపమా యాత్రకు బైలుదేరిన సయ్యద్ అబ్దుల్లా హుస్సేన్ సల్మాన్ దంపతులు

ఏఎం న్యూస్ / హైదరాబాద్ :



జమాత్ ఇ ఇస్లామీ హింద్ -తెలంగాణ రాష్ట్ర హైదరాబాద్ - నాయకులు - సయ్యద్. రహ్మాతుల్లా హుస్సేన్ 4 నల్లవ కుమారుడు, ఖాజీ మహమ్మద్ ఇస్మాయిల్ నిజామీ - పెద్ద అబ్దుల్ - సయ్యద్ అబ్దుల్లా హుస్సేన్ సల్మాన్-అర్మియా గుల్బర్- జీవిత భాగస్వామి - సౌదీ ఆరేబియా లోని మక్కా మహానగరానికి , మదీనా నగరానికి ఉప్మా యాత్రకు బైలుదేరినారు. రాజీవ్ గాంధీ అంతర్జాతీయ విమానాశ్రయం శంషాబాద్ విమానాశ్రయంలో వీడికోలు కు ఖాజీ మహమ్మద్ ఇస్మాయిల్ నిజామీ-వైస్ ప్రెసిడెంట్, టెక్నీషియన్ కౌన్సిలర్, జాతియ హింద్ మజ్లీస్ సభ -కార్యదర్శి -కుటుంబ సభ్యులు, అబ్దుల్లా హుస్సేన్, ఉబెదుల్లా హుస్సేన్,గౌస్ పాషా, రజియద్దీన్, అక్రొజ్ మహమ్మద్ హమ్మ, హమ్మద్,ఖువర్ సలీం, అప్పద్ ఖదీర్, అబ్దుల్లా ఖాన్, తదితరులు విమానాశ్రయంలో వీడికోలు కార్యక్రమంలో పాల్గొన్నారు.వారి ఉప్మా యాత్ర దిగ్విజయంగా కొనసాగాలని అందరూ అల్లాహ్-శ్రుష్టికర్తను ప్రార్థించారు.



మైనారిటీ గురుకుల ఔట్స్‌ర్పింగ్ సిబ్బంది జీతాలు తగ్గించటం అమానుషం..

ఏఎం న్యూస్ / హైదరాబాద్ :



మైనారిటీ సంక్షేమ గురుకులాల్లో ఔట్స్‌ర్పింగ్ పద్ధతిలో పనిచేస్తున్న ఉపాధ్యాయల జీతాలను 30 నుండి 40 శాతం తగ్గిస్తూ జీవో జారీ చేయడం చాలా బాధాకరమైన విషయమని ఉపాధ్యాయ సిబ్బంది విచారం వ్యక్తం చేశారు. ఎన్నో సంవత్సరాలుగా రెగ్యులర్ ఉపాధ్యాయులు తో సమానంగా కష్టపడి పనిచేస్తూ ఉత్తమ ఫలితాలు సాధిస్తున్న తమరిని అకస్మాత్తుగా జీతాలు తగ్గిస్తూ జీవో జారీ చేసి రెండు నెలలుగా పెండింగ్లో ఉన్న జీతాల్ని ఎటువంటి సమాచారం లేకుండా తగ్గించి జమ చేయడం విస్మయానికి గురిచేసిందని వాపోయారు. ప్రస్తుత పరిస్థితులలో జీతాలు పెంచాలి తప్ప ఉన్న జీతాల్ని ఒకేసారి కోత పెట్టడం అమానుషమని వెంటనే దాన్ని సరిదిద్ది పాత జీతాన్ని పునరుద్ధరించే చేస్తూ జీవో జారీ చేయాలని అధికారులను కోరారు. ఈరోజు రాష్ట్ర ఉపముఖ్యమంత్రి మరియు ఆర్థిక శాఖ మాతృలు అయినా మల్లు భట్టి విక్రమ్‌రావు గారిని ఖమ్మం లోని వారి కార్యాలయంలో కలిసి సమస్యను వారి దృష్టికి తీసుకెళ్లగా వారు ఆ సమస్యను పరిశీలించి తగిన న్యాయం చేస్తానని హామీ ఇచ్చారు. ఈ కార్యక్రమంలో ఆల్ ఇండియా ఐడియల్ టీచర్స్ అసోసియేషన్ రీజినల్ సెక్రటరీ మొహమ్మద్ ముజీబ్ మరియు మైనారిటీ ఔట్స్‌ర్పింగ్ సిబ్బంది పాల్గొన్నారు.

నాచారం సర్కిల్ ఇన్స్పెక్టర్‌గా భాధ్యతలు స్వీకరించిన కొత్తపల్లి ధనుంజయ

ఏ ఎం న్యూస్ ఓయూ:

నాచారం పోలీస్ స్టేషన్ సర్కిల్ ఇన్స్పెక్టర్ గా కొత్తపల్లి ధనుంజయ గురువారం నాచారం పోలీస్ స్టేషన్ లో భాధ్యతలను స్వీకరించారు. రాచకొండ పోలీస్ కమిషనర్ సుధీర్ బాబు బుధవారం జూరీ చేసిన ఉత్తర్వుల మేరకు నాచారం సర్కిల్ ఇన్స్పెక్టర్ గా ఉన్న రుద్దీర్ కుమార్ కుషాయిగూడా ట్రాఫిక్ పోలీస్ స్టేషన్కు బదిలీ కావడంతో ఆయన స్థానంలో ధనుంజయను నియమించారు. కాగా 2002 బ్యాచ్ కు చెందిన ధనుంజయ గతంలో రాచకొండ సీసీఆర్ బీ విభాగంలో ఇన్స్పెక్టర్ గా పని చేయడమే కాకుండా, నగరంలో ఇంటెలిజెన్స్ విభాగంలో పని చేశారు.



రాష్ట్ర డీజీపీ డాక్టర్ జితేందర్(ఐపిఎస్)ని సన్మానించిన నలంద విద్యాసంస్థల చైర్మన్ మంతెన శ్రీనివాస్ రాజు

ఏ ఎం న్యూస్, జూబ్లీహిల్స్ :



నలంద విద్యా సంస్థ అంట్ విద్యార్థులకు ఒక బ్రాండ్. నలంద విద్యాసంస్థ లో చేరితే తమ పిల్లల భవిష్యత్తు బాగుంటుందనే తల్లి తండ్రుల దగ్గర పేరు తెచ్చుకున్న బ్రాండ్. ప్రతి ఏడు ప్రకటించే ఉత్తమ ఫలితాల ముఖ్య విద్యా సంస్థల లో పేరు తెచ్చుకున్న నలంద విద్యా సంస్థ ఒక బ్రాండ్. అటువంటి బ్రాండ్ ఉన్న నలంద విద్యా సంస్థ (వెంగల్ రావు నగర్ డివిజన్ జూబ్లీహిల్స్ నియోజక వర్గం) కు విద్యార్థిని విద్యార్థుల తో ముఖాముఖి కార్యక్రమానికి నలంద విద్యా సంస్థ ల చైర్మన్ మంతెన శ్రీనివాస్ రాజు ఆహ్వానం మేరకు గురువారం తెలంగాణ రాష్ట్ర డీజీపీ డాక్టర్ . జితేందర్(ఐపిఎస్) ముఖ్య అతిథిగా హాజరు అయ్యారు ముఖ్య అతిథిగా వచ్చిన జితేందర్ కి విద్యార్థిని విద్యార్థుల తో బాజా బజలంత్రీలతో ఘనంగా స్వాగతం పలికి శాలువాతో ఘనంగా సత్కరించి గజమాలతో ఘనంగా సన్మానించారు మంతెన శ్రీనివాస్ రాజు తో పాటు డైరెక్టర్ సూర్య మంతెన. ఈ కార్యక్రమానికి ఎటువంటి అవాంఛనీయ సంఘటనలు జరగకుండా శాంతి భద్రత ల పర్యవేక్షణలో భాగం గా తన కింది స్థాయి సిబ్బంది తో తాను పాల్గొని భారీ బందోబస్తు ఏర్పాటు చేశారు మధురానగర్ పోలీసుస్టేషన్ స్టేషన్ హౌస్ ఆఫీసర్ (సి ఐ) ప్రభాకర్. ఈ సందర్భం గా రాష్ట్ర డీజీపీ జితేందర్ మాట్లాడుతూ విద్యార్థిని, విద్యార్థుల కు జ్ఞానం,విలువల ద్వారా మార్గనిర్దేశం చేయబడిన నాయకుల తరాన్ని విద్యాసంస్థలు అందించాలని కోరారు పోలీస్ యంత్రాంగం గురించి మాట్లాడుతూ దేశ వ్యాప్తంగా నిర్వహించిన సర్వే లో తెలంగాణ పోలీస్ ప్రథమ స్థానం లో ఉందని అన్నారు ఈ కార్యక్రమం లో నలంద విద్యా సంస్థ ల అధ్యాపకులు పాల్గొన్నారు.

హైద్రా కమిషనర్ రంగనాథ్‌తో

ఎస్ ఎస్ రెడ్డితో పాటు ఎస్ ఎస్ రావు..

ఏ ఎం న్యూస్, జూబ్లీహిల్స్ :



హైద్రా కమిషనర్ రంగనాథ్ సనత్ నగర్ నియోజక వర్గం గాయత్రి నగర్ లో పర్యటించారు వారికి సమస్యాత్మక ప్రాంతాలను, వాటి వల్ల ఎదురవుతున్న సమస్యలను ఆయనకు వివరించారు డి సి సి కాంగ్రెస్ నేత ఎస్ ఎస్ రెడ్డి,తో పాటు అమీర్ పేట్ డివిజన్ కాంగ్రెస్ అధ్యక్షుడు ఎస్ ఎస్ రావు , ఈ కార్యక్రమం లో స్థానికులు పాల్గొన్నారు.

శ్రీ కృష్ణ నగర్ పోచమ్మ తల్లి ఆలయంలో వరద..

ఏ ఎం న్యూస్, జూబ్లీహిల్స్ :



బుధ వారం కురిసిన భారీ వర్షానికి లోతట్టు ప్రాంతాలు లో ముఖ్యమైన ప్రాంతం గా పేరుపొందిన ప్రాంతం జూబ్లీహిల్స్ నియోజక వర్గం యూసుఫ్ గూడా డివిజన్ పరిధిలోని శ్రీ కృష్ణ నగర్. అటువంటి శ్రీ కృష్ణ నగర్ లో ఉన్న శ్రీ శ్రీ శ్రీ పోచమ్మ తల్లి ఆలయం లో బుధ వారం రోజున కురిసిన వర్షానికి ఎగువ ప్రాంతమైన జూబ్లీహిల్స్ నుండి దిగువ ప్రాంతం అయిన శ్రీ కృష్ణ నగర్ కు వరదల పారి మందిరం లోకి భారీ వరద నీరు వచ్చింది అని శ్రీ పోచమ్మ తల్లి ఆలయ కమిటీ సభ్యులు,సోషల్ వర్కర్ వికవతయ్య గౌడ్ తెలిపారు సంబంధిత అధికారులు ఈ సమస్యపై దృష్టి సారించి రాబోయే రోజుల్లో జరిగి నవరాత్రుల సందర్భంగా మహిళా భిక్షులకు ఎటువంటి ఇబ్బందులు కలగకుండా ఈ సమస్య ను పరిశీలించి పరిష్కరించాలని జూబ్లీహిల్స్ నియోజక వర్గం ఏ ఎం న్యూస్ ద్వారా కోరారు

కుటుంబ గొడవలతో మౌనంగా ఉన్నా

దక్ష ప్రమోషన్స్

వెల్లడించిన మంచు లక్ష్మి

ఇంట్లో ఎవరు హిట్ అందుకున్నా.. అది అందరి విజయంగా భావించి ఆనందిస్తానని సతీ మంచు లక్ష్మి అన్నారు. తన తండ్రి మోహన్బాబుతో కలిసి ఆమె సటించిన యాక్టర్స్ చిత్రం 'దక్ష' 19న ప్రేక్షకుల ముందుకు రానుంది. ఈ నేపథ్యంలో చిత్ర ప్రచారంలో ఆమె బిజీగా ఉన్నారు. తాజాగా ఓ ఇంటర్వ్యూలో తమ కుటుంబంలో జరిగిన గొడవలపై మాట్లాడారు. మిరాయ్ విజయాన్ని నేను కూడా ఎంజాయ్ చేస్తున్నాను. కుటుంబంలో ఎవరికి సక్సెస్ వచ్చినా మా అందరిదిగా భావించి ఆనందిస్తా. ఒకరి కష్టం వృథా కావాలని ఎప్పుడూ కోరుకోను. జీవిత పాఠాలు నేర్చుకోవాలి అనుకుంటాను.. కానీ, కష్టానికి ప్రతిఫలం రాకుండా ఉండాలని ఎప్పుడూ కోరుకోను. ఎందుకంటే ఈ రంగంలో ఎన్ని ఇబ్బందులు ఉంటాయో నాకు తెలుసు. ఒక ఆర్టిస్టు వాళ్లకు సలహాలు ఇస్తాను. 'మిరాయ్' సక్సెస్ను ఎంజాయ్ చేయమని మొన్న కలిసినప్పుడు కూడా మనోజ్ కు చెప్పానని అన్నారు. ఒక కుటుంబంలో ఏదైనా సమస్య వచ్చినప్పుడు అందరూ సలిగిపోతారు. అలా జరగదు అని చెప్పడం అబద్ధం. కానీ, మేము ఉండేది అద్దాల మేడలో.. ఏం చెప్పినా తల, తోక కట్ చేసి వాళ్లకు సచ్చిసట్లు - రాసుకునే రోజులివి. అలాంటప్పుడు సైలెంట్గా ఉండడమే ఉత్తమం అని నాకు అనిపించింది. అందుకే మౌనంగా ఉన్నాను. గతంలో ఏది ఒప్పు, ఏది తప్పు అని ఆలోచించేదాన్ని. ఇప్పుడు అలా ఆలోచించడం లేదు. దీని వల్ల నేను ఆనందంగా ఉంటానా, బాధపడతానా అని ఆలోచిస్తున్నాను. జీవితంలో ఏదైనా మనకు ఒక పాఠం నేర్పడానికి వస్తుంది. ఏది జరిగినా మౌనంగా ఆలోచిస్తే ప్రశాంతత లభిస్తుందని మంచు లక్ష్మి చెప్పారు.



ఎఎన్నార్ 101 జయంతి స్పెషల్

డక్టర్ చక్రవర్తి, ప్రేమాభిషేకం రీ-రిలీజ్

థియేటర్లలో ఉచితంగా ప్రదర్శన



దివంగత అక్కినేని నాగేశ్వరరావు 101వ జయంతి సందర్భంగా అభిమానులకు ప్రత్యేక బహుమతి సిద్ధమైంది. ఆయన నటించిన సూపర్ హిట్ క్లాసిక్ చిత్రాలు డాక్టర్ చక్రవర్తి, ప్రేమాభిషేకం మల్టీ పెద్ద తెరపైకి వస్తున్నాయి. ముఖ్యంగా, ఈ సినిమాలను ఆంధ్రప్రదేశ్, తెలంగాణలోని ఎంపిక చేసిన థియేటర్లలో అది కూడా ఉచిత టీకెట్లతో ప్రదర్శించనున్నారు. ఇది నిజంగా అభిమానుల్లో విశేష ఆనందాన్ని కలిగిస్తోంది. ఈ రెండు ప్రసిద్ధ చిత్రాలు సెప్టెంబర్ 20 నుంచి మల్టీ రీ-రిలీజ్ అవుతున్నాయి. పెద్ద తెరపై ఏఎన్ఆర్ మాయాజాలాన్ని మల్టీ ఆస్కాదిం చే అరుదైన అవకాశం ఇది. ఈ ప్రత్యేక ప్రదర్శనలకు టీకెట్లు - బుక్ ఫై షో లో ఉచిత రిజిస్ట్రేషన్ కోసం అందుబాటులో ఉన్నాయి. ప్రస్తుతం హైదరాబాద్, విజయవాడ, విశాఖపట్నం, ఒంగోలు వంటి ప్రధాన నగరాల్లోని ప్రముఖ థియేటర్లలో ప్రదర్శనలు జరగనున్నాయి. వీటిలో వైజాగ్లో క్రాంతి థియేటర్, ఒంగోలులో స్వర్ణ ప్యాలెస్, విజయవాడలో కృష్ణ టాకీస్, అలాగే హైదరాబాద్లోని ఒక ప్రసిద్ధ థియేటర్ కూడా ఉన్నాయి. రాబోయే రోజుల్లో మరిన్ని కేంద్రాలను జోడించే అవకాశం ఉందని సమాచారం. ఏఎన్ఆర్ జ్ఞాపకార్థం నిర్వహిస్తున్న ఈ ప్రత్యేక కార్యక్రమం ద్వారా ఆయన సటన, నిల్వర్ స్మిత్తై సృష్టించిన మాయాజాలాన్ని అభిమానులు మరోసారి ఆస్వాదించనున్నారు. అభిమానులు తమ తమ నగరాల్లోని థియేటర్లకు వెళ్లి, కుటుంబసభ్యులతో కలిసి ఈ క్లాసిక్ సినిమాలను చూసి ఆనందించాలని పిలుపునిచ్చారు.



కల్కి-2 నుంచి తప్పకున్న దీపిక



ప్రధాన్ హీరోగా నాగ్ అశ్వినీ దర్శకత్వంలో తెరకెక్కిన చిత్రం 'కల్కి 2898 ఏడీ' పార్ట్-2 నుంచి దీపిక తప్పకున్నాడు. గతేడాది విడుదలైన ఈ చిత్రం భారతీయ సినిమాకు అంతర్జాతీయ స్థాయిలో గుర్తింపు తీసుకొచ్చి ఎన్నో అవార్డులను సొంతం చేసుకుంది. దీనికి సీక్వెల్ ఉన్నట్లు - ఇప్పటికే చిత్రబృందం వెల్లడించిన విషయం తెలిసిందే. ఇప్పుడు ఈ మూవీ టీమ్ సడెన్ షాక్ ఇచ్చింది. దీని సీక్వెల్లో దీపికా పదుకొణ్ణ నటించడం లేదని స్పష్టం చేసింది. ఈ విషయాన్ని తెలుపుతూ నిర్మాణ సంస్థ పోస్ట్ పెట్టింది. 'కల్కి' సీక్వెల్లో దీపిక భాగం కదని అధికారికంగా తెలియజేస్తున్నాం. తొలి భాగం కోసం ఆమెతో సుదీర్ఘ ప్రయాణం చేసినప్పటికీ రెండో పార్ట్లో భాగస్వామి కాలేకపోయింది. గొప్ప టీమ్తో కల్కి సీక్వెల్ మీ ముందుకు వస్తుంది. భవిష్యత్తులో దీపిక మంచి సినిమాలతో అలరించాలని కోరుకుంటున్నాం అని వైజయంతి మూవీస్ పోస్ట్ పెట్టింది. నిర్మాణ సంస్థ ప్రకటనతో అభిమానులు షాక్ అవుతున్నారు. గత కొన్ని రోజులుగా దీపికా పేరు నిత్యం సోషల్ మీడియాలో వైరల్గా మారుతున్న విషయం తెలిసిందే. ఇటీ-వల ఆమె ఓ భారీ ప్రాజెక్ట్ నుంచి వైదొలగినట్లు - కూడా వార్తలు వచ్చాయి. ఇప్పుడు ఈ భారీ అవకాశాన్ని సినీమా నుంచి ఆమె వైదొలగడం చర్చాయాంశంగా మారింది.



ఓజి నుంచి ప్రకాశ్ రాజ్ పోస్టర్ విడుదల



పవన్ కల్యాణ్ హీరోగా 'ఓజీ' సెప్టెంబర్ 25న ప్రేక్షకుల ముందుకు రానుంది. ఈ నేపథ్యంలో తాజాగా మేకర్స్ ఓ సర్ప్రైజ్ ఇచ్చారు. ఇందులో విలక్షణ నటుడు ప్రకాశ్ రాజ్ పాత్రను పరిచయం చేస్తూ ఓ పోస్టర్ను విడుదల చేశారు. చిత్రంలో ఆయన 'సత్య దాదా' అనే పవర్ ఫుల్ పాత్రలో కనిపించనున్నారు. తాజాగా విడుదల చేసిన పోస్టర్లో ప్రకాశ్ రాజ్ సీరియస్ లుక్లో కనిపించారు. పోస్టర్ ఆధారంగా ఆయన పాత్ర కీలకమని అర్థమవుతోంది. సుజీత్ దర్శకత్వంలో గ్యాంగ్స్టర్ యాక్షన్ థ్రిల్లర్గా 'ఓజీ' రూపొందుతోంది. ఇందులో పవన్ ఇప్పటి వరకూ ఎన్నడూ చూడని పాత్రలో ఓజాన్ గంభీర అనే గ్యాంగ్స్టర్గా కనిపించనున్నారు. ఆయన సదన ప్రయోగా మోహన్ నటించారు. ఇమాన్ హాఫీస్ విలన్. శ్రియారెడ్డి, అర్జున్దాస్ తదితరులు కీలక పాత్రలు పోషించారు. ప్రస్తుతం దీని పోస్ట్ ప్రొడక్షన్ పనులు శరవేగంగా జరుగుతున్నాయి.

కిస్ మూవీ ట్రైలర్ విడుదల



తమిళ నటుడు కవీన్ ప్రధాన పాత్రలో నటిస్తున్న తాజా చిత్రం 'కిస్'. 'రాదా' సినిమాతో మంచి హిట్ అందుకున్న కవీన్.. ఈ రొమాంటిక్ కామెడీ చిత్రంలో నటిస్తుండటంతో సినిమాపై అంచనాలు భారీగా ఉన్నాయి. ప్రముఖ కొరియోగ్రాఫర్ సతీష్ కృష్ణ ఈ చిత్రంతో దర్శకుడిగా పరిచయం అవుతుండగా.. రోమియో పిక్చర్స్ బ్యానర్ పై రాహుల్ ఈ చిత్రాన్ని నిర్మిస్తున్నారు. ఈ చిత్రం సెప్టెంబర్ 19న ప్రేక్షకుల ముందుకు రాబోతుంది. ఈ సందర్భంగా, సినిమా నుంచి తాజాగా తెలుగు ట్రైలర్ను విడుదల చేశారు మేకర్స్. ఇందులో కవీన్.. ప్రేమ, ముద్దు అంటే అస్సలు ఇష్టపడని యువకుడి పాత్రలో కనిపిస్తున్నారు. గతంలో జరిగిన సంఘటనల కారణంగా ప్రేమపై నెగిటివ్ భావాలు ఏర్పడిన అతడి జీవితంలోకి 'ప్రీతి' అనే అమ్మాయి ప్రవేశించిన తర్వాత ఎలాంటి మార్పులు జరిగాయి? అన్నదే ఈ సినిమా ప్రధాన కథాంశం. ఈ చిత్రం తెలుగు, తమిళంతో పాటు - హిందీ భాషల్లో కూడా విడుదల కానుంది.

సెప్టెంబర్ సినిమాలకు కలసి వచ్చింది

కిష్కింధపురి సక్సెస్ మీట్లో అనిల్ రావిపూడి

ఈ సెప్టెంబర్లో థియేటర్లు కళకళలాడుతున్నాయని అనిల్ రావిపూడి పేర్కొన్నారు. ఇది సక్సెస్ ఫుల్ సెప్టెంబర్ అన్నారు. వరుస సినిమాలతో పండగ వాతావరణం నెలకొందని.. ఇదే కొనసాగా లని కోరుకుంటున్నానని అన్నారు. టెల్లంకొండ సాయి శ్రీనివాస్, అనుపమ పరమేశ్వరన్ ప్రధాన పాత్రల్లో నటించిన చిత్రం 'కిష్కింధపురి' ఇటీవల ప్రేక్షకుల ముందుకు వచ్చి పాజిటివ్ టాక్ సొంతం చేసుకుంది. తాజాగా ఆడియన్స్కు ధన్యవాదాలు చెబుతూ టీమ్ హైదరాబాద్లో సక్సెస్ మీట్ నిర్వహించింది. ఈ ఈవెంట్కు దర్శకుడు అనిల్ రావిపూడి, బాబీ, అనుదీప్, పశ్చిమతో పాటు - హీరో సాయి దుర్గా తేజ్ ముఖ్య అతిథులుగా హాజరయ్యారు. హోరే సినిమాలు ఎలా ఉన్నా అందరూ ఆదరణ సొంతం చేసుకుంటాయని అందరూ అనుకుంటారు. కానీ, వాటిలో కంటెంట్ ఉంటేనే ప్రేక్షకులు ఆదరిస్తారు. టెల్లంకొండ సాయి శ్రీనివాస్ వాళ్ల నాన్న ఎంత పెద్ద నిర్మాత అందరికీ తెలిసిందే. అయినా సాయి మాత్రం ఏ సిని నేపథ్యం లేనట్లు - కష్టపడుతుంటాడు. అనిల్ రావిపూడి - చిరంజీవి కాంటినేషన్లో రానున్న సినిమాలో కొన్ని సన్నివేశాలు చూశాను. చాలా బాగున్నాయి. కచ్చితంగా బ్లాక్బస్టర్ అవుతుంది. ఈ సినిమాతో విజయాన్ని సొంతం చేసుకున్న నిర్మాత సాహు గారపాటి.. సంక్రాంతికి చిరంజీవి చిత్రంతో మరోసారి మంచి ఫలితాలు చూస్తారని బాబీ నమ్మకంగా చెప్పారు. తెలుగు సినిమాలకు థియేటర్లలో జనాలు రావడం లేదని ఈ మధ్య కామెంట్స్ వినిపించాయి. కానీ, సెప్టెంబర్ను మాత్రం ఆడియన్స్ సెలక్షన్ చేసుకున్నారు. సాయి దుర్గాతేజ్ అంటే నాకు చాలా ఇష్టం. ఒక బ్రదర్గా ఆయన ఎప్పుడూ నాకు తోడున్నారని సాయి శ్రీనివాస్ తెలిపారు.